

**पत्तन, पोत परिवहन और जलमार्ग मंत्रालय
अक्टूबर, 2020 महीने की प्रमुख उपलब्धियां**

पत्तन

(i) एसएमपी, कोलकाता द्वारा अपनी सीएसआर गतिविधि के भाग के रूप में समर्पित बेलूर मठ के प्रमुख मंदिर परिसर के लिए रूफटॉप सौर ऊर्जा परियोजना का उद्घाटन के साथ श्यामा प्रसाद मुखर्जी पत्तन की 150वीं वर्षगांठ का औचारिक समापन समारोह दिनांक 17.10.2020 को बेलूर मठ, रामकृष्ण मठ और मिशन के मुख्यालय में साधारण रूप से आयोजित किया गया। समारोह में रामकृष्ण मठ मिशन के अध्यक्ष स्वामी स्मरणानंद और महासचिव स्वामी सुवीरानंद सहित वरिष्ठ महंतों ने इस समारोह की शोभा बढ़ाई तथा डिजिटल प्लेटफार्म पर दर्शकों को संबोधित किया।

(ii) कोविड-19 की चुनौतियों के बावजूद, एसएमपी, कोलकाता की एचडीसी रेल डिविजन ने दिनांक 12.10.2020 को पहली बार एक ही दिन में 1 लाख टन कार्गो (31 रेक + 1 एलपी) की संभलाई की।

(iii) श्री मनसुख एल मांडविया, माननीय पत्तन, पोत परिवहन और जलमार्ग मंत्रालय के केंद्रीय राज्य मंत्री (स्वतंत्र प्रभार) ने वीओसीपीटी पर 'डायरेक्ट पोर्ट एंट्री सुविधा' का उद्घाटन किया। इससे लॉजिस्टिक लागत में कमी लाने, कार्गो की गति बढ़ाने और निर्यातकों के लिए व्यापार करने में आसानी में वृद्धि करने में सहायता मिलेगी, क्योंकि इस सुविधा से दक्षता बढ़ेगी और रूकने का समय कम होगा, प्रशुल्क लागत कम होगी और अंतर्राष्ट्रीय व्यापार में जहाजी माल भेजने वाले की प्रतिस्पर्धात्मकता में सुधार होगा।

सागरमाला

सागरमाला के तहत परियोजनाएं

(i) मंत्रालय ने चिंदबरनार पत्तन न्यास को "पश्चिमी सीमा से सड़क की चौड़ाई बढ़ाने सहित कोरमपल्लम सरप्लस कोर्स ब्रिज और आरओबी के निर्माण/चौड़ीकरण" की परियोजनाओं के लिए 20 करोड़ रूपए की आर्थिक सहायता मंजूर की है और पहली किश्त के रूप में 10 करोड़ रूपए जारी किए हैं।

(ii) मंत्रालय ने निर्यात कार्गो की संभलाई के लिए फर्श बिछे हुए भंडारण के विकास के लिए चेन्नई पत्तन न्यास को 27 करोड़ रूपए की वित्तीय सहायता मंजूर की है और दूसरी किश्त के बकाए के भुगतान के रूप में 6.14 करोड़ रूपए जारी किए हैं।

राष्ट्रीय समुद्री विरासत परिसर (एनएमएचसी)

इस परियोजना के लिए पर्यावरण अनापत्ति (ईसी) के लिए राज्य विशेषज्ञ मूल्यांकन समिति (एसईएसी), गुजरात सरकार के समक्ष एक प्रस्तुतीकरण किया गया और एसईएसी ने यह परियोजना पर्यावरण अनापत्ति प्रदान करने के लिए राज्य पर्यावरण प्रभाव मूल्यांकन प्राधिकरण (एसईआईए), गुजरात को सौंप दी। एसईआईए, गुजरात ने दिनांक 09.09.2020 को इस परियोजना के लिए ईसी प्रदान किया। आईएनआई डिजाइन से बीपीआर प्राप्त हो गई है और पूर्व समीक्षा परामर्शदाता ने अपनी प्रारंभिक रिपोर्ट प्रस्तुत की है। गुजरात सरकार ने लोथल, गुजरात में राष्ट्रीय समुद्री विरासत परिसर (एनएमएचसी) के विकास के लिए पोत परिवहन मंत्रालय, गुजरात सरकार और आईपीआरसीएल के बीच त्रिपक्षीय एमओयू को अपना अनुमोदन प्रदान किया है।

नौवहन

(i) एससीआई के हीरक जयंती वर्ष समारोह का शुभारंभ इसके स्थापना दिवस के अवसर पर दिनांक 02.10.2020 को किया गया था। माननीय पत्तन, पोत परिवहन और जलमार्ग मंत्रालय के केंद्रीय राज्य मंत्री (स्वतंत्र प्रभार) ने वीडियो कॉन्फ्रेंसिंग के माध्यम से इस कार्यक्रम की शोभा बढ़ाई। एससीआई के कई पोत भी इस समारोह में ऑनलाइन शामिल हुए, जोकि तट और बेड़े को जोड़ने की एक नयी पहल थी। पूरा कार्यक्रम इन-हाउस आयोजित किया गया था।

अंतर्देशीय जल परिवहन

(i) माननीय प्रधान मंत्री ने दिनांक 31.10.2020 को गुजरात के नर्मदा जिले में केवडिया के पास स्टैच्यू ऑफ यूनिटी और अहमदाबाद में साबरमती रिवरफ्रंट के बीच देश की पहली सीप्लेन सेवा को हरी झंडी दिखाई, जिसमें जेटी के विकास, जलीय सर्वेक्षण, बोयोज की स्थापना के लिए तकनीकी सहायता आदि जैसे कार्य भारतीय अंतर्देशीय जलमार्ग प्राधिकरण (आईडब्ल्यूआई) द्वारा किये गए हैं।

(ii) भारतीय अंतर्देशीय जलमार्ग प्राधिकरण(आईडब्ल्यूआई) और असम सरकार के बीच 4 रो-पैक्स जलयानों नामतः एम.वी. सचिन देव बर्मन, एम.वी. रानी गाइडिन्ल्यू, एम.वी. जेएफआर जैकब और एम.वी. बॉब खातिंग के “संचालन और प्रबंधन” के लिए दिनांक 22.10.2020 को एक

समझौता जापन हस्ताक्षरित किया गया है। पोत परिवहन मंत्रालय द्वारा अनुमोदित समझौता जापन की शर्तों के तहत इन सभी चार जलयानों को असम सरकार को सौंप दिया गया है ।

(iii) भारतीय अंतर्देशीय जलमार्ग प्राधिकरण (आईडब्ल्यूएआई) और केएसआईएनसी (केरला शिपिंग एंड इनलैंड नेविगेशन कॉर्पोरेशन) के बीच "दो आईडब्ल्यूएआई रो-रो जलयानों नामतः एम.वी. आदि शंकरा और एम.वी. सी.वी. रमन के संचालन और प्रबंधन" के लिए दिनांक 24.10.2020 को एक समझौता जापन हस्ताक्षरित किया गया है।